

અમદાવાદની આઈ. પી. મંડળીના
સેશનની દમનનીતિ સામે

મંડળીની સ્વતંત્રતાની લડત

નિવેદન

છેલ્લા કેટલાક સમયથી અમદાવાદની આઈ. પી. મંડળીના સેશનની આપખુદી અને અન્યાયી વલણ સામે મંડળીના સભાસદોમાં તીવ્ર અસં-
તોષ અને રોષ ફેલાયા છે. સેશને વારંવાર બંધાયેલો ભંગ કરી મંડળીને
દબાવવા તથા કેટલાક સભાસદોને દેખબુદ્ધિથી સતાવવા જે અયોગ્ય પગલાં
ભર્યાં છે, તેથી મંડળીમાં અશાંતિ ફેલાઈ છે. આથી તે સંબંધીની ખરી
લકીકતોથી મંડળીને વાકેફ કરવા અમે તાજેતરમાં બનેલા બનાવોનો આ
ટૂંકો હેવાલ પ્રગટ કરીએ છીએ. આશા છે કે આ હેવાલ પરથી મંડળીનાં
ભાઈએનો ખરી વસ્તુસ્થિતિ સમજશે, કેટલીક ગેરસમજો દૂર થશે, તથા
આ અશાંતિ અને અન્યાય ટાળવા શું કરવું તેનો વિચાર કરતાં થશે.

આ હેવાલમાં અમે જે બનાવોની નોંધ લીધી છે, તે બધી સત્ય છે
એવી અમારી ખાત્રી છે; અને તે સાબિત કરવા અમારી પાસે પૂરતા
પૂરાવા છે. મંડળીનો કોઈ પણ સભાસદ આમાં ઉલ્લેખેલા અસલ કામળો
જેવા માગશે, તો અમે તે ખુશીથી બતાવીશું. કારણ કે પહેલેથી છૂલ્લે
સુધીના બનાવોનું તારીખવાર રીતસર હકતર અમારી પાસે છે. છતાં
અમારી વાત જો ખોટી હોય તો તે સિદ્ધ કરવા અમે સેશનને પડ-
કારીએ છીએ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૨૧૮૮૮ કિંમત

ગ્રંથનામ ૨૦૧૬. પા. મંડળના શિશુના
દશાવસ્થા ૨૦૧૬

વર્ગીક પૃ ૬૬

આ દેવાલમાં જે વ્યક્તિઓનો ઉલ્લેખ અમારે ન છૂટકે કરવો પડ્યો છે, તે વ્યક્તિઓ પ્રત્યે તેમજ સેશનના કોઈ પણ સભાસદ પ્રત્યે અમારે કોઈને અંગત દ્વેષ નથી. એથી ઉલટું, સેશનના કેટલાક સભાસદોની સમાજસેવા, વિદ્વતા અને સુસ્વભાવ પ્રત્યે અમે માનની નજરથી જોઈએ છીએ. એમાંના કેટલાક તો અમારામાંના કેટલાકના સગા પણ છે. છતાં ફરજ બળવાના ધર્મ આગળ એ બધી અંગત લાગણીઓ ગૌણ બની જાય છે. અમને તો એ નવાઈ પણ લાગે છે કે સેશનમાંના કેટલાક સેવાભાવી ને વિદ્વાન સભ્યોનો પણ અવળો રસ્તો કેમ દોરવામાં ગયા હશે ! અમને સંજ તેવો રંગ લાગ્યો હશે ! કે આંખની શરમે બધું લોક્યે જતા હશે ! જમે તે હો પણ આ કડવી ફરજ બળવતાં અમને દુઃખ થાય છે. તેથી પ્રભુપ્રાર્થના કરીએ છીએ કે સહબુદ્ધિનો પ્રેરનાર પ્રભુ તેમને એવી સહબુદ્ધિ સૂઝાડે, કે જેથી મંડળીમાં સાચી શાંતિ સ્થપાય તે અમનોય દુર થાય. આમેન.

તા. ૧૧-૨-૪૦

અમદાવાદ

શ્રી. આપના સેવકો,

હીરાલાલ ગોકળદાસ

મોતીલાલ સોમચંદભાઈ

જેકબ કહાનદાસ

જેકબ દયાળભાઈ

કુંગરજી નાથજી

મોતીલાલ સુંદરભાઈ

મુલેમાન કરસનદાસ

લીલીબાઈ ભીખાભાઈ

અમદાવાદની આઈ. પી. મંડળીના સેશનની

દમનનીતિ સામે

મંડળીની સ્વતંત્રતાની હડત

અગતિ અને સ્વતંત્રતાના આ યુગમાં જ્યારે સમસ્ત સુધરેલી પ્રજાઓ અને સમાજો પ્રજાતંત્ર અને લોકમતના પાયાના સિદ્ધાંતોને અનુસરીને ચોતાની સર્વોચ્ચ ઉન્નતિ માટે સંગઠન અને બ્રાતૃભાવ વધારી રહ્યા છે; તથા મુઠીભર માણસો સંકડો માણસો પર આપખુદ શાસન ચલાવે તે સામે, દુનિયાનો તમામ સુધરેલો ને પ્રગતિશીલ સમાજ વિરોધ કરી, આમજનતાના લોકમતનું પ્રતિબિંબ પાડે તેવી રીતના સ્વાયત્ત તંત્રની સ્થાપના સખળ ને સફળ રીતે કરી રહ્યો છે; તેવી વેળાએ પણ સુધરેલાના સ્વાંગમાં જુનવાણી વિચારો ને સાધનો વડે ચોતાની તૂટતી જતી પ્રતિષ્ઠા ને સત્તા માટે અનેક સ્વાર્થસાધુઓ મથી રહ્યા હોય છે, તે જોઈ ખરેખર આશ્ચર્ય અને ખેદ થાય છે. રાજકીય અને એવાં બીજાં દુન્યવી ક્ષેત્રોમાં આવા દેશદ્રોહી, સમાજદ્રોહી, સ્વાર્થી અને ખટપટી લોકો હોય છે એ તો

હીક, પણ વાર્ષિક ક્ષેત્રોમાં અને ખ્રિસ્તની પવિત્ર મંડળીમાં પણ આવડા લોકો હોય છે એ શું ઓછા બેદની વાત છે? ઇસુના જમાનામાં પણ કેવળ માન મેળવવા માટે લાંબી લાંબી પ્રાર્થનાઓ માત્ર હોડેથી જ કરનારા અને એ રીતેજ સમાજ પર પોતાનું વર્ચસ્વ ટકાવવા મથનારા દંભી ફરોશીઓ નહોતા શું? દ્રવ્યલોભી નાણાવટીઓ તે સ્વાર્થી વેપારીઓ ખુદ પ્રભુના મંદિરમાં પણ અફો જમાવી નહોતા બેઠા શું? એને પરિણામે તો જેની વાણીમાં અત્યંત સંયમ ને સાત્વિકતા ભર્યો હતો, એવા આપણા ગુરુ ને તારનાર પ્રભુ ઇસુ ખ્રિસ્તને પણ સખત શબ્દોમાં એ ફરોશીશાદીની ઝાટકણી ઢાઢવી પડી હતી. તેમજ જોણી દોરીના દોરડાથી ફટકારી પેલા નાણાવટીઓ અને વેપારીઓને મંદિરમાંથી નંસાડવા પડ્યા હતા.

કેટલોકે દરજ્જે એવા જ સ્વરૂપમાં આજે પણ આપણી મંડળીઓમાં એવી ફરોશીશાદી ચાલી રહી છે, ને તેના એક આગ્રાહ નમુનો અમદાવાદની આઈ. પી. મંડળીના સેશને પૂરા પાડ્યા માંડ્યો છે. એણે મંડળીના અંધારણના નિયમેના છંદોએક ભંગ કરવા માંડ્યો છે. મંડળીના સભાસદોનો જે લોકમત છે તેને અવગણ્યો છે એટલું જ નહિ પણ તેને કોંઈકે મારવા માંડ્યો છે. સામાન્ય સભ્યતા ને શિષ્ટાચારની હદ પણ એળંગી છે. ને સૌથી દુઃખદાયક ચિન્તા તો એ છે કે એ સેશનના કેટલાક સભાસદોએ આપણા ત્રાતાની આજ્ઞાઓ ઉવેખીને જૂઠું, બેવચનીપણું, ખટખટ અને દુર્ભાષણ કરીને ત્રાતા ઇસુનું અપમાન કર્યું છે. આ જે ગંભીર આક્ષેપ અમે કરીએ છીએ, તેની જવાબદારીનું પૂરું ભાન અમને છે; કારણ કે એ સાબિત કરવા માટે પૂરતાં કારણો ને પૂરાવા અમારી પાસે છે. જેમાંના કેટલાક આ ત્રીયે નોંધી ખ્રિસ્તી સમાજની અને ખાસ કરીને અમદાવાદની આઈ. પી. મંડળીના સભાસદોની આંખો ખોલવા તથા સવેળા ચેતી ત્રાતા ઇસુનું અપમાન થતું અટકાવવા વિનંતિ કરીએ છીએ.

: ૧ :

વડીલ થઈને તકરાર કર્યા બાબતના ગુના બદલ વડીલપદમાંથી સસળે-ન્ડતી શિક્ષા પામેલા એક જણ તે પછી આપણી મંડળીનો ત્યાગ કરી સી. એમ. એસ. ચર્ચમાં જોડાયા, ને ત્યાં એમનું “સ્થિરીકરણ”-એટલે પૂર્ણ સભાસદપણું (કન્ફરમેશન)- થયું. ત્યાર પછી પંદરેક વર્ષે જ્યારે લાલના પાળક અહીંની મંડળી પર આવ્યા, ત્યારે પેલા ભાઈ એમના સગા થતા હોવાથી તેમને આપણી મંડળીમાં પાછા લાવ્યા; અને મંડળીના મત લીધા

સિવાય તેમજ મંડળીમાં જાહેર કર્યા સિવાય તેમને વડીલ બનાવી દીધા !! અંધારણ પ્રમાણે તો જે કોઈ વડીલ આપણી એક મંડળીમાંથી બીજી મંડળીમાં જાય, તો તે બીજી મંડળી પણ તેને જ્યાં સુધી પોતાના વડીલ તરીકે ન ચૂંટે ત્યાં સુધી તે ત્યાંનો વડીલ થઈ શકતો નથી. જ્યારે આ માણસને તો યુના બદલ નસિયત કરવામાં આવેલી, ને તે જે આપણી કોઈ મંડળીમાં નહિ પણ બીજા જ મિશનની મંડળીમાં પંદરેક વર્ષ રહેલા ! તો એવા યુનેગર માણસને એકદમ મંડળીને પૂછ્યા સિવાય વડીલ શી રીતે બનાવી દેવાય ? સેશનનું આ પગલું અંધારણ વિરોધી તથા મંડળીના મતનું અપમાન કરનારું છે.

: ૨ :

અંધારણના પ્રકરણ ૨ જના કાનુન ૭ ના નિયમ ૨ મુજબ મંડળીને જગતાં કામકાજ માટે મંડળીની વાર્ષિક સભા ભરવી જોઈએ. આ નિયમનો પણ સેશન તરફથી ચોકસો ભંગ થતો આવ્યો છે. ગઈ સાત જ્યારે વડીલસભાનું મુલાકાત કમિશન આવ્યું હતું, ત્યારે મંડળીના સભાસદોની આ વિષેની ફરિયાદ સાંભળી એ કમિશને પણ મંડળીનાં કામકાજ સાથે મંડળીની વાર્ષિક સભા ભરવાની સૂચના સેશનને કરી હતી. છતાં તે પછી પણ આ નિયમનો ભંગ થયો છે; ને એમ કરવામાં સેશને વડીલસભાનું પણ અપમાન કર્યું છે.

: ૩ :

તા. ૨૨-૧૦-૩૬ ને રોજ પંચની ચૂંટણી કરવા બાબતની જે જાહેર ખબર તા. ૮-૧૦-૩૬ ને રોજ આપવામાં આવી, તે જાહેર ખબરમાં તે પછી ચારંવાર સુધારાવધારા કરવામાં આવ્યા આવી રીતે છેક ચૂંટણીના દિવસ સુધી સુધારવામાં આવેલી જાહેર ખબર રીતસરની કહેવાય ? મૂળ જાહેરખબરમાં કેવી રીતે સુધારાવધારા કરવામાં આવ્યા, તે નીચેની તારીખ-વાર નોંધ પરથી માત્રમ પડશે. સેશનનું અસ્થિર માનસ પણ તે પરથી પકડાઈ આવે છે :—

તા. ૮-૧૦-૩૬ “આથી મંડળીનાં ભાઈએનોને જાહેરખબર આપવામાં આવે છે કે, તા. ૨૨-૧૦-૩૬ ને રોજ સવારની બજનસેવા પછી પંચની ચૂંટણી થશે.”

તા. ૧૫-૧૦-૩૬ ને રોજ સવારના એ જાહેરખબરને છેડે નીચેના શબ્દો ઉમેરીને જાહેર કરી, કે “માટે કોઈએ કેન્વાસિંગ કરવું નહિ.”

તેજ દિવસે સાંજના વળી નીચેના ખીજા નવા શબ્દો ઉમેરી એ જાહેર ખખર જાહેર કરી કે, “જે કેન્વાસિંગ કરશે તે નાલાયક ઠરશે.”

તા. ૨૨-૧૦-૩૯ ને રોજ ચૂંટણી પહેલાં એજ જાહેરખખરમાં વળી નીચેના ખીજા નવા શબ્દો ઉમેરી જાહેરાત આપી કે, “પરિણામ સાંજે બહાર પાડવામાં આવશે, ને ચૂંટાએલા પંચોને સાંજની ભજનસેવા વખતે મંડળી સમક્ષ ઉભા કરવામાં આવશે, ને જે હાજર નહિ હોય તેમને ખીજા સ્વિચારે ઉભા કરવામાં આવશે.”

આમ ચાર વખત સુધારીવધારીને અપાએલી નોટીસ કાયદેસર છે કે??

: ૪ :

તા. ૨૨-૧૦-૩૯ની સવારની જાહેરાત મુજબ પંચની ચૂંટણીને પરિણામ સેશને સાંજે બહાર પાડ્યું નહિ, તેમજ ચૂંટાએલા પંચોને મંડળીની ભજનસેવા સમક્ષ ઉભા પણ કર્યા નહિ. મતઘણ કે પોતે જ પોતાના વચનનો ભંગ કર્યો. અબી બોલા અબી ફોક ! આવા વચનભંગી સેશન પર મંડળીનો વિશ્વાસ પછી રહેજ શા રીતે !!

: ૫ :

તા. ૨૨-૧૦-૩૯ ને રોજ સેશને મંડળીના ૧૫ સભાસદો પર તા. ૨૪-૧૦-૩૯ ને રોજ સેશન ૩૫૩ હાજર થવાની કારણ દર્શાવ્યા સિવાયની નોટીસો કાઢી. કારણ દર્શાવ્યા વગરની એ નોટીસો નિયમ-વિરુદ્ધ તો છેજ, તે છતાં સેશનના આમંત્રણને માન આપીને બોલાવેલા સ્થળે ને સમયે ૧૦ જણ હાજર થયા. એ સ્થળે આસરે સવા કલાક ખોટી કર્યા પછી એમને સેશનની સભા બીજે સ્થળે ભર્યાની ખખર આપવામાં આવી તથા ત્યાં હાજર થવાની મૌખિક સૂચના આપવામાં આવી. સેશને આમ શિષ્ટાચારનો ભંગ કરી સભાસદોનું અપમાન કર્યું, તેથી બોલાવેલા નવે જણે સ્વમાનને ખાતર ત્યાં જવાનું નાપસંદ કર્યું. કોઈ માણસ આપણને પોતાને ઘેર કે બીજે સ્થળે બોલાવે, ને આપણે જઈએ ત્યારે તે માણસ કશી ખખર આપ્યા વગર બીજે ક્યાંય જતો રહે, તો આપણે તેને સબ્યતા વિનાનો જ કહીએ ને ! આમ (૧) કારણ દર્શાવ્યા સિવાયની નોટીસો રીતસરની નહોતી; (૨) બોલાવેલા સ્થળે ને સમયે સેશન પોતે જ ગેરહાજર હતી, (૩) સવા કલાક સુધી બધાને બહાર ખોટી કર્યા હતા. આ ત્રણ કારણોને લીધે એ નવે જણનું સ્વમાન ઘવાયું, ને તેથીજ તે દિવસે તો સેશનને મળવા ન ગયા; તેમજ

ફરી તા. ૨૫-૧૦-૩૬ ને રોજ સેશનમાં હાજર થવાની એવીજ કારણુ દર્શાવ્યા સિવાયની ગેરકાયદેસર નોટીસો સેશને એ નવ જણુ પર કાઢી, ત્યારે પણ એજ કારણુ તેઓ સેશનમાં ફરી હાજર થયા નહિ. જાણી મુશ્કેલી પોતાનું અપમાન થવા દેવાની હોંસ કાઢતે થતી હશે કાંઈ ? ને એવચની સેશન ફરી કરા અપમાન નહિ કરે તેની શી ખાત્રી ?

: ૬ :

આવા સમયે કારણુસર એ નવ જણુ સેશન રૂબરૂ હાજર ન થયા એટલે તેમની ગેરહાજરીમાં સેશને તેમને માટે નિસિયતનો ઠરાવ કરી મોકલી આપ્યો ! આમાં સેશનનું સાફ દીલ ન હતું એમ સ્પષ્ટ થાય છે. રીતસર તો એમ થવું જોઈતું હતું કે, નોટીસમાં સ્પષ્ટ કારણુ દર્શાવાને તેમને જોડાવવા જોઈતો હતા, અથવા શા કારણુથી ન આવ્યા તે વિષે તેમનો લેખીત ખુલાસો માગવો જોઈતો હતો. એમ કરવાથી શાથી એ નવ જણુ સેશન પાસે ન આવ્યા, તેનું ખરું કારણુ સેશન જાણી શકત ને તેનું દીલ સાફ છે એમ પણ દેખાત. પરંતુ પેલા નવ જણુની ગેર-હાજરીમાં તેમનું સાંભળ્યા સિવાય એકપક્ષી નિર્ણય-ને તે એ નિસિયતનો ઠરાવ કરી નાખવામાં સેશને શાણપણુ દાખવ્યું નથી, એટલુંજ નહિ પણ કિડટો “ચોર કોટવાળને દંડે” એવો ન્યાય-એટલે વાંક સેશનનો ને સગ્ગ પેલા નવ જણુને એવો ન્યાય-કરી નાખવામાં સેશને અન્યાય કર્યો છે ને દેખબુદ્ધિ દેખાડી છે.

વળી સેશને એ નિસિયતના ઠરાવમાંજ એ નવ જણુ પાસે સંતોષકારક ખુલાસો માગ્યો હતો, ને છતાં એનો જવાબ મળ્યા પહેલાં તો સેશને નિસિયતનો સમાવેશ પણ એમાં જ કરી દીધો હતો ! ! તેઓ શા ખુલાસો આપે છે તેની રાહ જોવાની પણ સેશનને ધીરજ રહી નહિ. વળી પ્રત્યુત્તરમાં એ નવે જણુ પોતાના સંતોષકારક લેખીત ખુલાસા આપ્યા હતા, પણ તેને અવગણીને સેશને નિસિયત જારી રાખી. જેને આપબુદ્ધ સત્તા ભોગવવી છે, અથવા જોહુકમી ચલાવવી છે તેને બીજાનાં આવભીનાં વિવેચનોથી સંતોષ કેમ વળે ?

: ૭ :

વંચની ચૂંટણી માટે જે જાહેર ખર્ચર આપવામાં આવ્યો હતો, તેમાં તે માટે “કાઈએ કેન્વાસીંગ કરવું નહિ,” એવી જાહેરાત પણ હતી. તે છતાં એજ વેળા એક સભાસદના સંબંધમાં કાઈએ પૂછ્યા સિવાય “.....(તે) હજી આપણીજ મંડળીનાં સભાસદ છે,” એમ વિના કારણુ

પુલ્કપીટ પરથી જાહેર કરીને મંડળીના પાળકે આડકતરી રીતે તેમને માટે જ કેન્વાસીંગ કર્યું હતું. કારણ કે કોઈ સભાસદ મંડળી બદલે નહિ કે કમી થાય નહિ, ત્યાંસુધી કોઈ સભાસદ વિષે વિના કારણ એવી જાહેરાત કરવાની હોતી નથી. છતાં પાળકે આ યુક્તિ વાપરીને જાણી જોઈને આડકતરી રીતે એ સભાસદ માટે કેન્વાસીંગ કર્યું હતું. ને છતાં કોઈએ કેન્વાસીંગ નહિ કરવું એવી જાહેરાત કરનાર પણ એજ પાળક હતા! શું બીજા માટે કેન્વાસીંગની મનાઈ કરીને પોતાને માટે છૂટ રાખી હતી??

:૮:

બંધારણના નિયમોમાં સ્પષ્ટ જણાવેલું છે કે, “દરેક સ્થાનિક મંડળી દર વર્ષે એક પંચ નીમે, અને તે પંચ મંડળીનાં નાણાંનો વહીવટ કરે.” આ નિયમ પરથી સ્પષ્ટ જણાય છે, કે પંચ ચૂંટવાનું કામ મંડળીનું છે સેશનનું નથી. તેમજ મંડળીનાં નાણાંનો વહીવટ કરવાનું કામ પંચનું છે. સેશનનું નથી. છતાં તા. ૨૯-૧૦-૩૯ ને તે રોજ સેશને જાહેર કર્યું કે “આ વર્ષે પંચની ચૂંટણી રદ કરવામાં આવે છે, ને તેથી નાણાંનો વહીવટ સેશન પોતાને હસ્તક રાખશે.” સેશનની આ જાહેરાતમાં ઉપરના નિયમનો ભંગ થયો છે. ને તેમાં એ દોષ રહેલા છે. એક તો, મંડળીએ તા. ૨૨-૧૦-૩૯ ને રોજ જે પંચને ચૂંટ્યા તેમને સેશને રીતસર નાણાંના વહીવટનું કામ સોંપ્યું નહિ તે; અને બીજું, નાણાંનો વહીવટ કરવાનો અધિકાર પંચને છે તે આપખુદ પણ છીનવી લઈ પોતે એ વહીવટ ચત્રાવવા માંડ્યો તે. આવા આપખુદ અને બંધારણ વિરોધી વહીવટ સામે જ્યારે અમે વડીલસભામાં અરજી કરી, ત્યારે વડીલસભાએ પણ સેશનના એ કાર્યને ઉચિત ન ગણ્યું. ને તેથી વડીલસભાએ સેશને નવ જણ સામે કરેલો નસિયતનો હરાવ બેંચી લેવાની તથા ફરી પંચની ચૂંટણી કરવાની સૂચના આપી. આમ વડીલસભાએ પણ સેશનની ભૂલ બતાવી ચેતાવ્યું. તો પણ સેશનની સાન કેકાણે આવી નહિ, ને ભૂલોની પરંપરા ચાલુ જ રહી, તે હજી આગળના બનાવો પરથી જણાય છે.

:૯:

દરેક સંસ્થાઓમાં એવો સામાન્ય નિયમ હોય છે કે, ત્યાંસુધી નવા હોદ્દાઓ કે કાર્યવાહકો ચૂંટાય નહિ, ત્યાંસુધી જુના જ સંસ્થાનો વહી-

વટ કે કાર્ય કરે. નવા ચૂંટાયા પછી જ જુના કાર્યવાહકો એમને ચાજ સોંપીને નિવૃત્ત થાય. આ નિયમનો પણ સેશને ભંગ કર્યો છે. ત્રણ ત્રણ વાર ચૂંટણી કર્યા છતાં હજી નવું પંચ ચૂંટાએલું જાહેર થયું નથી, માટે તે જાહેર થાય ત્યાંસુધી ને જુના પંચો નવા પંચોને ચાજ આપે ત્યાં સુધી જુના પંચોએ જ મંડળીનાં નાણાંનો વહીવટ કરવો જોઈએ. તે છતાં સેશને સત્તાના મદમાં ભાન ભૂલી જુના પંચોનું કામ પણ તેમની પાસેથી કશાજ કારણ વગર છીનવી લીધું છે. એ જુના પંચોએ કરેલો નાણાંનો વહીવટ સારો ને સંતોષકારક હતો એમ વડીલસભાના મુલાકાત કમિશને તથા ખુદ સેશને પણ કબુલ કરેલું છે. તો પછી આવા સારા વહીવટને પણ છીનવી લેવાનું કારણ શું ? આ પણ સેશનનો નિયમ ભંગ છે, ને એમાં જુના પંચોનું અપમાન છે.

:૧૦:

તા. ૨૨-૧૦-૩૯ ને રોજ તથા તા. ૧૭-૧૨-૩૯ ને રોજ જે એ વાર પંચની ચૂંટણી કરવામાં આવેલી, તે બંને ચૂંટણીઓ એ કારણે પણ ગેરકાયદેસર હતી કે, એ બંને વાર મંડળીને જણાવ્યા સિવાય જે જુદે જુદે સ્થળે એટલે મંડળીના દેવળમાં તથા ડીવીનીટીના દેવળમાં એમ એકી વખતે જે જગાએ ચૂંટણી કરવામાં આવી હતી. કોઈ સંસ્થાની કાર્ય સભા આમ એકી વખતે જે જુદા જુદા સ્થળે ભરી શકાય જ નહિ. ને ચૂંટણી જેવા પ્રસંગે તેમ કરવું પડે તો તેમ પહેલેથી જ બધા સભાસદોને જાહેર કરવું જોઈએ. તેથી એ બંને ચૂંટણી પૂરતી નોટીસ વગરની હોવાથી ગેરકાયદે હતી.

:૧૧:

પંચ કરેલો નાણાંનો વહીવટ સારો ને યોગ્ય હોવા છતાં સેશને એ નાણાંનો વહીવટ પોતાને હસ્તક લઈ લેવાથી તથા પંચની ચૂંટણી રદ કરવાથી મંડળીના હક ને ન્યાય સાર અમારે માનવંત વડીલસભાને અરજ કરવી પડી હતી. તેથી માન. વડીલસભાના કમિશને તા. ૮-૧૧-૩૯ ને રોજ બંને પક્ષોના વિચારો સાંભળી સમાધાન કરાવ્યું. એ સમાધાનમાં એ શરત પણ હતી કે, “આગળ પાછળનું ભૂતી જઈને સહકારથી કામ ચાલે માટે જેમ બને તેમ વહેલી તકે પંચની ચૂંટણી કરવી” આમ છતાં તા. ૩-૧૨-૩૯ની ભજનસેવામાં વડીલસભાના પ્રમુખે સમાધાનનો જે ફરાવ વાંચ્યો, તેમાં સમાધાનમાં જે બાબતો ન હતી તેવી બાબતો પણ

ઉમેરેલી હતી. એવી ઉમેરેલી ગાયતો એ હતી કે, “તા. ૧૭-૧૨-૩૬ને સેશન થનાર ચૂંટણીમાં ચૂંટાએલાઓને સેશન સમક્ષ બોલાવવામાં આવશે, અને તેમને બજનપદ્ધતિમાંના પ્રશ્નો પૂછવામાં આવશે. તે પછી સેશનને યોગ્ય લાગશે તેમને મંડળી સમક્ષ ઉભા રાખી પ્રશ્ન પૂછવામાં આવશે. તે કામ સોંપાશે.”

આ ઉમેરેલી ગાયતો સમાધાન વેળા થઈ નહોતી, તેથી તે ઉમેરીને સેશનને કરારભંગ કર્યો, ને તેથી સમાધાન તૂટ્યું.

ચૂંટાએલાઓને સેશન રૂબરૂ બોલાવવા, ત્યાં તેમને પ્રશ્ન પૂછવા. પછી તેમાંથી સેશન પસંદ કરે તેને મંડળી સમક્ષ ઉભા કરવા, ફરી ત્યાં પણ પ્રશ્નો પૂછવા તે પછી કામ સોંપવું. આ જે જાંબો વિધિ સેશનના ફળદ્રુપ બેઝાએ શોધી કાઢ્યો, તે પરથી સમાધાનમાં “આગળ પાછળનું ભૂલી જઈને સહકારથી કામ ચલાવવું” એવા જે આદેશ અપાતો હતો તે નિરર્થક અને છે. કારણ કે આ જાંબો વિધિથી તો આગળ પાછળનું ભૂલાતું એ નથી, ને સહકારનો તો એમાં અંશમાત્ર નથી. વળી નિયમ મુજબ મંડળીએ વધુમતે પસંદ કરેલા પંચ જ ચૂંટાવા જોઈએ. તેને બદલે આમાં તો સેશન પોતાની પસંદગીનું લાકડું ઉમેરે છે. સેશનની સરમુખત્યારી સિવાય બીજું કાંઈ એમાંથી ફલિત થતું નથી. કોઈ પણ સ્વમાની સભાસદ એવા લીટલરશાહી સેશનની દયામણીમાં દયાઈ પંચ થવાનું કદી પસંદ કરશે નહિ. સેશન શાંતિ અને સહકાર માટે આતુર નથી, પણ મંડળીને કેવળ દયાવવા જ માગે છે. એમ તે દિવસે મંડળીને સ્પષ્ટ સમજાઈ ગયું હતું.

વળી વડીલ સભા પાસે અમારી એવી માગણી હતી કે, સેશન અમારું અપમાન કરતી હોવાથી ફરીથી અમે સેશન પાસે જઈશું નહિ. ને તેથી તો વડીલસભાએ પોતાની એક સમિતિ નીમી સમાધાન કરાવ્યું. તો શું. માન્યામાં આવે છે કે વડીલસભા ફરીથી પંચને સેશન પાસે કબુલાત કરવા મોકલે?

: ૧૨ :

સેશનના આવા અયોગ્ય વલણથી મંડળીના ઘણા સભાસદોનાં દીલ ઘવાયાં. આથી મંડળીના બે સભાસદોએ સેશનના એવા પગલા ગાયત સવાલ પૂછીને ખુલાસો માગ્યો. કારણ કે એનો ખુલાસો માગવાનો તેમને હક હતો. પરંતુ સેશનને તેમને સીધો, યોગ્ય ને ન્યાયી જવાબ ન આપતાં બજનસેવામાં અસહ્ય વર્તન ચલાવ્યાનો મનસ્વી આરોપ મૂકી એ સવાલ

પૂછનાર ખંતે ભાઈઓને મંડળી બહાર મૂક્યા ! ! ! આ તો સેશન જે કંઈ કહે કે કરે, તે મંડળીએ ચૂપચાપ સાંભળી કે સહન કરી લેવું ! ! એ આગતમાં કંઈ પૂછીને ખુલાસો માગીએ તો એ અસબ્યતા કહેવાય ! ! કીન્નાખોરીથી એ બે ભાઈઓને નસિયત કરવામાં સેશને જહાંગીરી સિવાય બીજું શું ગતાવ્યું છે ? બાકી જે તેમનું મન સાફ હોત તો તેજ વેળા એમના સવાલનો ચોગ્ય ખુલાસો કરી તેનું નિરાકરણ કરી શકાત. પણ દીલ સાફ હોય તોને ?

અને ભજનસેવા દરમિયાન કોઈ આગત વિષે સવાલ પૂછી ખુલાસો માગવામાં આવે તો એ જે અસબ્યતા કહેવાય, તો ભજનસેવા દરમિયાન ભજન કરવાનું પડતું મૂકી મંડળીને બીજી બીજી જાહેર ખર્ચો આપીને તેનું ધ્યાન ભજનમાંથી ખસેડી બીજી આગતોમાં રોકવું, એ તો અસબ્યતા જ નહિ પણ પાપ લેખાય. ભજનસેવા વખતે તો ભજન સિવાયની બીજી કોઈ આગતોમાં મંડળીનું ધ્યાન ખેંચવું જોઈએ નહિ. તેથી ભજનસેવાની અવવચ્ચ જાહેર ખર્ચો આપવાની આજે જે પ્રથા ચાલે છે તેજ અયોગ્ય છે. એવી જાહેર ખર્ચો આપવી તે ભજનસેવાને લગતો ભાગ નથી. એ તો મંડળીનાં સામાન્ય કામને લગતી આગત છે. વળી ભજનસેવા એ મંડળીની સામાન્ય સભા નથી. તેથી મંડળીને કંઈ જા. ખ. આપવી હોય તો તે મંડળીની સામાન્ય સભામાં, અગર દેવજો નોટીસ ચાડીને, અગર જા. ખ. ની નકલો સભાસદોમાં વહેંચીને જ કરી શકાય અથવા અનુકૂળતા ખાતર ભજનસેવા પુરી થયા પછી જાહેર ખર્ચો આપવામાં આવે તો ચાલે. જેથી કોઈને તે વિષે કંઈ પૂછવું હોય કે ચર્ચા કરવી હોય, તો તે પૂછી શકે અગર ચર્ચા કરી શકે. તેથી આ સવાલમાં જે બે ભાઈઓને સગ્ન કરવામાં આવી છે, તે તદ્દન ગેરવાજબી છે એટલું જ નહિ. પણ એવો પ્રસંગ લાવનાર સેશનની ખાટી પ્રથાજ એને માટે જવાબદાર છે. કહાય એ બે ભાઈઓએ ઠાકર ખાધી એમ ગણીએ તોયે “જેનાથી ઠાકર આવે છે તેને—એટલે ઠાકર ખવડાવનાર સેશનને—અફસોસ છે.”

: ૧૩ :

આમ આ પ્રકરણનો સંતોષકારક અંત આવવાને બદલે દિવસે દિવસે તેમાં નવી નવી ગૂંચો ઉમેરાતી જતી હતી. તેથી ફરી એક વાર રૂબરૂ મળી પરસ્પર વિચારોની આપલે કરી સમાધાન કરવાનો પ્રયત્ન કરી જોવા તથા પાળક બિમાર હતા તેમની ખર્ચો જોવા તા. ૧૦-૧૨-૩૬ ને રોજ

મંડળીના કેટલાક ભાઈઓ તેમને ઘેર ગયા. ત્યારે એક ધર્મસંવદ પાળકને ડાંગે તેવી વાતચીત અને સંબંધતા દેખાડવાને બદલે પાળકે તુચ્છકારભર્યા શબ્દો વાપર્યા કે, “મેં આ લોકોનું શું બગાડયું છે કે આ બધા માફ લોહી પીવા આવ્યા છે !!!” સેશનના એ સભાસદો પણ આ વાતના સાક્ષી છે, કારણકે તેઓ તે વેળા ત્યાં હાજર હતા. પાળકના એ શબ્દોમાં જે અસંબંધતા, જે ક્રોધ, જે તુચ્છકાર ને જે અસમાધાનવૃત્તિ રહેલાં છે તે તુરત પરખાઈ આવે છે. જેની વાણીમાં સંયમ નથી, જે ક્રોધી તથા વૈરવૃત્તિવાળા છે, તથા જે હુકો પીવામાં, કેરમ રમવામાં ને મેચો જેવામાં સમય વિતાવે છે, તે શું પ્રભુની મંડળીને દોરનાર પાળકની કાયકાત કહેવાય !!!

: ૧૪ :

સેશનનાં આવાં ઉપરાઉપરી બંધારણવિરોધી અને મંડળીને અન્યાય કરનારાં તથા દબાવનારાં કાર્યોથી મંડળીમાં તે સામે વિરોધ ને રોષ કેલાતાં જતાં હતાં. આથી તા. ૮-૧૨-૩૯ ને રોજ મંડળીનાં ૭૩ સભાસદોએ સેશનને અરજી આપી કે, તા. ૧૭-૧૨-૩૯ ને રોજ પંચની ચૂંટણી કરવામાં આવે તે પહેલાં મંડળીની સામાન્ય સભા બોલાવો. કે જેમાં આ બધા પ્રશ્નોનો નિકાલ કરવામાં આવે. પરંતુ આ લોકમાગણીની પણ સેશન તરફથી અવગણના કરવામાં આવી ને મંડળીની સામાન્ય સભા સેશને બોલાવી નહિ. આમ સેશને મંડળી સાથે સહકાર કરવા તથા ભાઈ-ચારો સ્થાપવા કશાંજ પગલાં લીધાં નહિ, તેથી અમારે ન છૂટકે મંડળીનાં ભાઈએનોની બહાર સભા તા. ૧૬-૧૨-૩૯ ને રોજ બોલાવવી પડી. એ સભામાં સેશનના વલણને વખોડી કાઢતો તથા મંડળીમાં અરી શાંતિ સ્થાપવાનાં પગલાં લેવાની સેશનને અપીલ કરતો ઠરાવ કર્યો હતો; તેમ જ મંડળીમાં અશાંતિના સમયે તા. ૧૭-૧૨-૩૯ ને રોજ ચનાર ચૂંટણી અમારે માન્ય નથી એવો ઠરાવ પણ કર્યો હતો. પણ તેટલાથીયે સેશનની આંખો ઉઘડી નહિ. ઉલટું પોતાના જાક્કી ને કીન્નાખોરોભર્યા સ્વભાવ પર જઈ એ બહાર સભા બોલાવનારાઓને દબાવવાનો નિષ્ફળ પ્રયત્ન પણ કર્યો હતો.

: ૧૫ :

સેશનના વિદ્વાન સભાસદો “સામાન્ય સભા” અને “બહાર સભા” વચ્ચેનો ભેદ પણ જાણતા નથી, એ જાણી અમને નવાઈ લાગે છે. અલગત, બંધારણ મુજબ પાળક કે સેશન સિવાય યીજ કોઈને મંડળીની

“સામાન્ય સભા” બોલાવવાનો અધિકાર નથી, પણ તેથી મંડળીનાં ભાષ-
 બેનોની “જાહેર સભા” પણ કાંઈ ન બોલાવી શકે, એમ કદી હોઈ શકે નહિ.
 કાંઈ પણ નાગરિકને કે સમાજની કાંઈ પણ વ્યક્તિ કે વ્યક્તિસમૂહને
 નગરની કે પોતાના સમાજની જાહેર સભા બોલાવવાનો મૂળભૂત હક
 છે જ. બ્રિટિશ સરકારે પણ જાહેર સભા બોલાવવાનો પ્રજાનો નાગરિક
 અધિકાર માન્ય રાખેલો છે. ત્યારે આ આપખુદ સેશને તો સમાજનો એ
 હક પણ છીનવી લઈ એ જાહેર સભા બોલાવનારાઓને મનાઈ હુકમ
 આપી પોતાની અકક્ષતનું પ્રદર્શન કર્યું ! આ જાહેર સભા બોલાવ્યા અગાઉ
 ૮ દિવસ પહેલાં સેશનને જાણાવવામાં આવ્યું હતું કે, જો તમે સભા નહિ
 બોલાવો તો અમે બોલાવીશું. તે છતાં એ ૮ દિવસમાં સેશનને મનાઈ
 હુકમ આપવાનું ન સૂઝ્યું ! પણ તા. ૧૬-૧૨-૩૯ ને રોજ સાંજે ૬-૩૦
 વાગે જાહેર સભા મળી, ત્યારે ૬-૪૫ વાગે મનાઈ હુકમ આપ્યો !

: ૧૬ :

આમ સેશનને મંડળીની દયામણી ચાલુ રાખવાથી મંડળીએ સેશન
 સાથે અસહકાર કર્યો. તે તા. ૧૭-૧૨-૩૯ને રોજ પંચની ચૂંટણી વેળા
 મંડળીના ઘણા સભાસદોએ વોકઆઉટ કર્યો. જે થોડા સભાસદોએ ચૂંટણીમાં
 ભાગ લીધો, તેમાં મિશનના નોકરોનોજ મોટો ભાગ હતો. આથી કારમને
 અભાવે થએલી એ ચૂંટણી રદ કરવી પડી, તે સેશન ફરી તા. ૭-૧-૪૦ને
 રોજ ચૂંટણી કરવાનું ફરવ્યું. છતાં તે દિવસે પણ મંડળીના બહુ મોટા
 ભાગે વોકઆઉટ કરી ચૂંટણીમાં ભાગ લીધો નહિ. આમ બખ્ખે વાર ચૂંટ-
 ણીની સભામાંથી મંડળીને ઉઠી જતી સેશનના સભાસદો ફાટેલે ડાળે બેઠા
 રહ્યા હતા. તે છતાં તેમની આંખો ખુલી નહિ. હાલના સેશન પરથી મંડળીનો
 વિશ્વાસ ઉઠી ગયો છે. તથા સેશનના અયોગ્ય વક્ત્રણ સામે મંડળીનો સખત
 વિરોધ છે, તે આ બે પ્રસંગો પરથી સિદ્ધ થાય છે. જે સેશનમાં સ્વમાન
 અને લોકલાગણી હોય તો ઉંચે પાટલેથી ઉતરીને મંડળી પાસે આવીને
 મંડળીના હૃદયમાં પેસીને તે બેઠ શકે એમ છે કે એમણે મંડળીનો પ્રેમ ને
 વિશ્વાસ કેમ ગુમાવ્યાં છે!! ખરું બેતાં તો જ્યાં સુધી તેઓ પાછો મંડ-
 ળીનો પ્રેમ ને વિશ્વાસ સંપાદન ન કરી શકે, ત્યાં સુધી તેઓ નામનાજ
 વડીલ છે, ખરા વડીલ નથી.

: ૧૭ :

તા. ૪-૧-૪૦ને રોજ નવા મિશનરી પાળકની દરમિયાનગીરીથી
 દેવળમાં ફરી બીજી વાર સમાધાન થયું.

એ સમાધાન મુજબ રોશને મંડળી બહાર મૂકેલા પેલા એ ભાઈ-ઓની નસિયત પાછી ખેંચી લેવાનું કબુલ કર્યું, તેમજ એ એ ભાઈઓએ પણ વડીલસભામાં કરેલી અપીલ પાછી ખેંચી લેવાનું કબુલ કર્યું. આમ સાંજના પાંચથી રાતના ૧૦-૪૫ સુધીમાં બન્ને પક્ષે સંતોષકારક નાવેંડા આવતાં તે પર પ્રભુની પ્રાર્થના ને આશીર્વાદ માગવામાં આવ્યો. તથા એક બીજા સાથે હાથ મીલાવીને દુશ્મનતા કરવામાં આવ્યા. તા. ૬-૨-૪૦ ને રોજ પણ એ એ ભાઈઓ તથા દેશી પાળક, મિશનરી પાળક તથા મિશનરી વડીલ રૂબરૂ એજ વાત નીકળતાં દરાવવામાં આવ્યું કે, “થએલા સમાધાનની વાત તા. ૭-૧-૪૦ ને રવિવારે મંડળીને જાહેર કરવી” તેજ વેળા દેશી પાળકે ખુલાસો કર્યો હતો કે “અપીલ પાછી ખેંચી લેવાનું ત્રખી આપવાની કશી જરૂર નથી. નહિ ત્રખી આપે તો આવશે, કારણકે સમાધાન થઈ ગયું છે.” તે પછી પ્રાર્થના કરાવી તે પર પ્રભુનો આશીર્વાદ માગવામાં આવ્યો.

પરંતુ આટલી સરસ સમજૂતિ ને સમાધાની થયા છતાં દરાવ્યા મુજબ તા. ૭-૧-૪૦ ને રોજ રોશને સમાધાન જાહેર કર્યું નહિ. તેમજ પેલા એ ભાઈઓ સામેની નસિયત પણ પાછી ખેંચી લીધી નહિ. ને એમ સેશને આ બીજી વારનું સમાધાન પણ ઈરાદાપૂર્વક તોડ્યું. પરિણામે સમાધાન થયાની જે આનંદજનક હકીકત મંડળીમાં ફેલાઈ હતી, તે પર ફટકો પડતાં સભાસદોને આઘાત થયો. આજ કારણથી સભાસદો તે દિવસે ફરી ચૂંટણીમાંથી ઉઠી ગયા ને તેમાં ભાગ લીધો નહિ.

:૧૮:

આ પ્રમાણે મંડળીમાં અશાંતિ વ્યાપેલી હતી, ત્યારે તે દરમિયાન સેશનના એક સભાસદ વડીલે કેટલાક ભાઈઓની રૂબરૂ એવી ખરાબ ભાષામાં દુર્ભાષણ કર્યું હતું કે જેના શબ્દો તેની બીભત્સ ભાષાને લીધે અમે અહીં ટાંકી શકતા નથી. આ વિષે સેશનને અરજ કરવામાં આવતાં સેશને એ બિનાની સત્યતા વિષે તપાસ કરવાને બદલે એ અરજીને ફાઇલે કરી ભીનું સંકેલી લીધું. સેશનની ફરજ હતી કે વડીલ સરખા દરજ્જાના સંજ્ઞાના એવા ગંભીર યુનાની તપાસ કરવી જોઈતી હતી. પણ સેશને એના પર ઢાંકપીછોડો કરી ન્યાયનું ખૂન કર્યું, ને પોતાની પ્રતિષ્ઠા બાંધ. દેવળમાં રીતસર પ્રશ્ન પૂછી ખુલાસો માગનારને અસહ્ય વર્તન ચલાવ્યાનો આરોપ મૂકી મંડળી બહારની સજા કરવામાં આવે ! પણ બીભત્સ

માકયો બોલી દુર્ભાષણ કરનાર તથા ધાકધમકી આપનાર વડીલને ઉચ્ચાસને મેસાડવામાં આવે ! ને તેમના હાથે પ્રભુભોજન પળાવી પ્રભુની પવિત્ર મેજને લંડીત કરવામાં આવે ! આવો ન્યાય આજની સેશનનો છે. અંધેર કારમાર આથી બીજો કોવો હોઈ શકે ! !

: ૧૯ :

મંડળીના હાજના પાળક તથા વડીલો મંડળીનાં કુટુંબોની મુલાકાત ના નથી, એ વિષે પણ મંડળીએ વારંવાર ફરિયાદ કરી છે. આથીજ ગઈ આવેલા વડીલ સભાના મુલાકાત કમિશને મંડળીની એ વિષેની ખૂબ સંમતિ પાળકને તથા વડીલોને મંડળીનાં કુટુંબોની નિયમિત મુલાકાત લેવાની સૂચના કરી હતી. છતાં હજી સુધી તે સૂચના પૂરી રીતે પળાઈ નથી. આથી મંડળી અને તેમની વચ્ચેનું અંતર વધતું જાય છે.

: ૨૦ :

અવ્યવસ્થિતપણું:—સેશન પોતાનાં કાર્યોમાં કેટલી અચોક્કસ અને અવ્યવસ્થિત છે, તે નીચેની આગતો પગથી જણાશે:—(૧) અમને સેશન ડ્યુટ બોલાવવા સાફ જે નોટીસો કાઢવામાં આવેલી, તેમાંની કેટલીકમાં બોલાવવાનું કારણ જ જણાવેલું નહોતું ! આથી એ નોટીસો ગેરકાયદે હોય છે. (૨) કોઈ નોટીસમાં સેશન ડ્યુટ ક્યાં હાજર થવું, તે સ્થળ જ દર્શાવેલું નહોતું ! (સેશન કોઈ વાર દેવળમાં, કોઈ વાર મિશન હાઈસ્કૂલમાં, તો કોઈ વાર અંગણમાં એમ નિશ્ચિત બારણુ વગર મળે છે.) (૩) કોઈ નોટીસમાં કેટલા વાગે હાજર થવું, તે સમય જ ન મળે ! (૪) કોઈ નોટીસમાં નોટીસની તારીખ જ ન મળે ! (૫) કોઈ નોટીસમાં પ્રમુખ ને સેક્રેટરી અંગ્રેજીમાં સહી કરે છે, તો કોઈમાં ગુજરાતીમાં કરે છે. (૬) તા. ૨૪-૧૦-૩૬ ને રોજ સેશને જે સમયે ને જે સ્થળે પોતાની ડ્યુટ અમને બોલાવેલા, તે સમયે તે સ્થળે સેશન પોતે જ ગેરહાજર ! !

*

*

*

*

આ પ્રમાણે સેશનની ફરોશીશાહીનો અને તાજેતરમાં બનેલા બનાવોનો આ ટૂંકો લેવાલ છે. ઉપરોક્ત લખીકતોનો સારાંશ નીચે પ્રમાણે નીકળે છે:—

- (૧) આ સેશને વારંવાર મંડળીના અંધારણનો ભંગ કર્યો છે.
- (૨) મંડળીના લોકમત અને લોકજાગણીને દાબી દેવાનો પ્રયત્ન કર્યો છે.
- (૩) મંડળીમાં અશાંતિ ઉભી કરી છે, ને વધારી છે.

- (૪) મંડળીની માગણીઓની તથા વહીવટભાની સુચનાઓની અમલગણના કરી એ અંતેનું અપમાન કર્યું છે.
- (૫) મંડળીના હક આપખુદપણે છીનવી લીધા છે.
- (૬) મંડળી સાથે ન્યાય ને હકની લડત ચલાવનારાઓ પ્રત્યે કીન્ન બારી રાખી છે.
- (૭) સેશનના સભાસદની નાકાયકા ને યુના પર હાંકપીછોડા કર્યો.
- (૮) એ વાર થએલું સમાધાન તોડ્યું છે.
- (૯) શિષ્ટાચારનો ભંગ કર્યો છે.
- (૧૦) વહીવટમાં ચાકસાઈ નથી.
- (૧૧) આત્મ ઈસુનું અપમાન કર્યું છે.

ઉપરોક્ત હેવાલ વાંચવાથી વાંચકોની ખાતરી થશે કે, આ કેવળ કેટલાક સ્વાર્થી ચળવળીઓની સ્વાર્થી ચળવળ નથી, પણ સેશનના બંધારણ વિરોધી ગેરવહીવટ ને અન્યાયી વલણ સામે રીતસર ન્યાય મેળવવા માટેની વાજબી લડત છે. તેથી મંડળીનાં તમામ ભાઈ બહેનો આ હકીકતો વાંચીને સમજે, ને હવે પછી શું કરવું તે વિષે વિચાર કરી યોગ્ય માર્ગે પ્રયાણ કરે, એવી અમારી નમ્ર વિનંતિ છે.

પ્રકાશક:-હીરાલાલ ગોકળદાસ અને મોતીલાલ સોમચંદ,

પુંજલાલની ચાલી-રાયખડ અમદાવાદ.

મુદ્રક: રણછોડભાઈ વાઘજીભાઈ પટેલ મુદ્રણસ્થાન: શ્રી નારાયણ પ્રિં.

પ્રેસ. સંસાર સુધારા હોલ પાસે. સે.નં. ૨૪૯૬/૧ ભદ્ર-અમદાવાદ

